



# नेपाल राजपत्र

## भाग १

श्री ५ को सरकारद्वारा प्रकाशित

खण्ड २१ ] काठमाडौं, ज्येष्ठ २७ गते २०२८ साल [ अतिरिक्ताङ्क १०

## शाही-सन्देश

श्री ५ महाराजाधिराजका प्रमुख सम्बाद सचिवालय  
राजदरवार

श्री ५ महाराजाधिराज सरकारबाट अफगानिस्तानका राजा महम्मद जहिर शाहको निमन्त्रणामा अफगानिस्तानको र सोभियत संघका राष्ट्रपति निकोलाई पद्गोर्नीको निमन्त्रणामा सोभियत संघको राजकीय भ्रमणमा सवारी होइबक्सनु अघि देशवासीका नाउँमा बक्सेको सन्देश सर्वसाधारणको जानकारीको लागि प्रकाशित गरिएको छः—  
प्यारा देशवासीहरू,

आज हामी मित्रराष्ट्र अफगानिस्तानका राजा महम्मद जहिर शाहको निमन्त्रणामा अफगानिस्तान र मित्रराष्ट्र सोभियत संघको राष्ट्रपति निकोलाई पद्गोर्नीको निमन्त्रणामा सोभियत संघको केही दिनको औपचारिक भ्रमणमा मित्रराष्ट्र भारत हुँदै जाँदैछौं ।

सोभियत संघमा हामी २०१५ सालमा पनि औपचारिक भ्रमणमा गएका थियौं र अफगानिस्तानमा पनि २०१७ सालमा अनौपचारिक रूपमा गएका थियौं । मंगलग्रहको यात्रा

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

समेत संभव हुन लागेको यस जमानामा व्यक्तिगत संपर्कद्वारा सकेसम्म मित्रराष्ट्रहरूसंगको मैत्री सम्बन्ध अझ गाढा बनाउनु कति आवश्यक छ हामीले भनिरहनु परोइन । अतः नेपालीमात्रको शुभेच्छाले यस पटकको भ्रमण पनि सफल हुनेछ भन्ने आशा गरेको छु ।

हाम्रो पञ्चायती व्यवस्था एक गतिशील निर्दलीय प्रजातान्त्रिक व्यवस्था भएकोले र सम्पूर्ण नेपालीको सर्वतोमुखी कल्याण नै यसको उद्देश्य तथा जन-आस्था नै यसको प्राण भएकोले जुनसुकै परिआउने राष्ट्रिय वा अन्तर्राष्ट्रिय समस्या सुल्झाउने क्षमता यसमा छ भन्ने तथ्य स्वतः सिद्ध भैसकेको छ । खालि देशभक्त नेपालीहरूमा सतत सजगता र ईमान्दारीपूर्ण जाँगरको जरुरत छ भनी भनिरहनु पर्ने आवश्यक देखिदैन ।

हाम्रो अनुपस्थितिमा मुलुकको दैनिक प्रशासन र विकास कार्य सुचारुरूपले चलाउन मन्त्रपरिषद् छँदैछ, र हामीले गर्नु पर्ने अरु कामको निमित्त हाम्रा उत्तराधिकारी छोरा नानी युवराजाधिराज वीरेन्द्र वीर विक्रम शाहदेवको अध्यक्षतामा एक राजप्रतिनिधि परिषद् गठन गरिबक्सेका छौं । हामीलाई पूर्ण विश्वास छ मन्त्रपरिषद्का सदस्यहरू, जंगी तथा निजामती अफिसर जवानहरू, सन्त महन्त, साहु, महाजन, विद्यार्थी, युवक युवती, बुढापाका लगायत सरकारी गैरसरकारी सबै देशवासीहरूले नेपाल र नेपालीको भलाइको निमित्त मुलुकमा अमन-चैन कायम राख्ने काममा तथा विभिन्न विकास र उन्नतिका कामहरूलाई अघि बढाउनमा समेत सदैव झैं सहयोग र सहायता कायम राख्नेछन् ।

श्री पशुपतिनाथले हामी सबैलाई सदा अनुशासन, सुबुद्धि एवं सुशक्ति प्रदान गरुन् ।

जय नेपाल !

हुकुम बक्सेबमोजिम

मी. सु. रेणुलाल सिंह

श्री ५ महाराजाधिराजका प्रमुख सम्बन्ध सचिव

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।